
Noho ny fiantraikan’ny fiovaovan’ny toetr’andro amin’ny seha-pamokaran’ny

tantsaha, dia niara-nisalahy ny Minisiteran’ny Fambolena sy ny Fahaleovantena Ara-

tsakafo (MiASA) sy ny Minisiteran’ ny Fitaterana sy Famantarana ny Toetrandro

(MTM) namolavola tetiandrom- pambolena. Izy io dia mikasika ireto vokatra ireto :

• Vary,

• Katsaka,

• Tsaramaso,

• Voanjo

• Apemba.

Namboarina mifanaraka amin’ny vinan’ny taom-pahavaratra 2026–2027 ireo

tetiandrom- pambolena ireo, miaraka amin’ny toromarika momba ny karazany mety

indrindra amin’ny faritra tsirairay, ho ao anatin’ny fambolena maharitra amin’ny

fiovan’ny toetrandro.

Ny teknisiana avy amin’ny MiASA, ny FOFIFA ary ny Foibe Famantarana ny

Toetrandro (DGM) no nanao atrikasa tamin’ny volana Septambra 2026 momba ny

famolavolana ireo tetiandrom-pambolena ireo.

Mifantoka amin’ny culture miankina amin’ny rotsak’orana manomboka ny

Oktobra 2026 hatramin’ny Aprily 2027 ireo tetiandrom-pambolena ireo.

TARI-DRESAKA

Fanamarihana 1:

Misy karazam-boanjo hafa tsy voalaza ato

amin’ity boky ity, ary afaka manome

fampahafantarana momba izany ny eo

anivon’ny FOFIFA, SOC sy ny DRASA.

Koa aza misalasala manatona azy ireo

raha toa ka ilaina izany.

Fanamarihana 2 :

Tsy manana tetiandrom-pambolena

manokana ny faritra sasany, ireto avy no

mety ho anton’izany:

 Na tsy sahaza ny culture voanjo ny

vinan’ny toetrandro eo

amin’ilayfaritra.

 Na tsy mety amin’ilay faritra ny

culture voanjo.

Ny voanjo dia karazana legiominezy maniry amin’ny faritra

mafana sy be masoandro. Azo atao tsara ihany koa ny

mamboly azy eto ampovoan-tany mandritry fotoam-

pahavaratra, izay anisan’ny vanim-potoana mafana sy be

orana. Mila tany malemy sy voatatatra tsara, ary manana

hamandoana , izay ilain’ny voa amin’ny fitsiriana,

famoazana, ary ny fitomboan’ny voa. Mila orana tsy dia

matetika loatra sy hafanana eo anelanelan’ny 15°C – 32°C

ihany koa.

Raha lava ny fotoanan’ny orana dia azo atao ny misafidy

am’in’ireo karazana voanjo manana tsingerim-piainana fohy

(90 – 110 andro, atao taratara ny famafazana), ny voanjo

manana tsingerim-piainana antonony (110 – 120 andro) ary

ny voanjo manana tsingerim-piainana lava (mihoatra ny 120

andro). Raha fohy kosa ny fotoanan’ny orana, dia

amporisihina indrindra ny fambolena ny voanjo manana

tsingerim-piainana fohy.

Tsy tsara raha hambolena voalohany eo amin’ny tany vao

nasiana zezi-pahitra ny voanjo satria mamparoroka ny culture

izany ka mahatonga ny akorany ho poakaty. Tsara kokoa

izany raha ny voanjo no ambolena faharoa amin’ny

fifandimbiasam-boly. Na izany aza, amin’ny tany tena ratsy

dia ilaina ny manao zezi-pahitra 10 T/ha.

Eto Madagasikara, ny voanjo dia volena amin’ny karazantany

ferralitique sy ferrugineux tropicaux, izay samy mahantra

mineraly .

Koa tsara ny manampy zezika mineraly (toy ny NPK)

mandritra ny fihavana voalohany. Amporisihina ihany koa ny

fampiasana ny dolomita (Ca sy Mg) indray mandeha, alohany

na mandritra ny famafazana.

Ny fihotazana ny voanjo dia mila atao amin’ny fotoana maina.

Raha sendra mifanojo amin’ny fotoanan’ny orana ny

fihotazana dia tsy maintsy atao ny fanaraha-maso akaiky ny

fambolena, indrindra ho an’ny karazam-boly tsy matory

Amin’ny ankapobeny, ny fahavalo lehiben’ny culture voanjo

dia ny lagaly (mandritry ny famafazana, ny fijinjana ary

mandritry ny fitehirizana), ny bibikely mpanindrona sy

viriosy (mandritry ny fitomboana), ary ny bibikely anaty tany,

toy ny olitra fotsy (mandritry ny fitomboana sy famoazana).

Noho izany dia ilaina ny manara-maso tsy tapaka ny culture

mba hahitana haingana ny mety ho aretina ka hahafahana

mandray fepetra amin’ny fitsaboana ny culture, mifanaraka

aminy.

Marihina fa :

Any amin’ny faritra sasany (Androy) dia fohy ny fotoana

firotsahan’ny orana ka tsy ahafahana mamboly voanjo

amin’ny tanety. Eny amin’ny moron-drano noho izany na any

anaty tanimbary, amin’ny baiboho, mandritry ny fihenan-

drano, ny fambolena azy.

Ny any amin’ny faritra avaratra atsinanana ny Nosy kosa

(Ambatosoa, Analanjirofo ), izay maharitra loatra ny fotoana

firotsahan’ny orana, dia tsy mety ho an’ny fambolena voanjo.

TOROLALANA  FAMAKIANA NY TETIANDRO

Natokana ho an’ny culture miankin-doha tanteraka

amin’ny rotsakorana ihany ireto tetiandrom-

pambolena ireto. Izy ireo moa dia narafitra araka ny

vinavinan’ny rotsakorana manomboka ny Oktobra

2026 hatramin’ny Aprily 2027. Tsara ho tadidiana

nefa fa mety tsy hitovy tanteraka amin’ny vina ny

toetrandro hiseho.

Manoro ny vanim-potoana tsara hamafazana ny

tetiandrom-pambolena. Mety efa milatsaka ny orana

mialoha ny vanim-potoana voatoandro, nefa tsara

raha miandry kely satria mety mbola ho maina ny

andro aorian’izany (miteraka tsy fahombiazan’ny

famafazana)

Raha toa ny toetrandro eo an-toerana mitovy kokoa

amin’ny toetrandro eo amin’ny faritra mifanila

aminao noho ny eo amin’ny faritra misy anao

amin’ny ankapobeany, dia tsara raha mijery ny

tetiandro ho an’ilay faritra eo akaiky.

Ny tabilao tsirairay dia mirakitra ny tetiandro

ho an’ny karazam-boly mitovy tsingerim-

piainana (fohy, antonony, lava). Raha tsy ao

anatin’ny lisitra voasoratra ny

karazan’ampemba fambolinao, dia ny

tetiandrom-pambola ho ann’ireo karazany hafa

mitovy tsingerim-piainana aminy no jerena.

• Tsingerim-piainana fohy : latsaka ny 120

andro.

• Tsingerim-piainana antonony : 120 andro

hatramin’ny 140 andro.

• Tsingerim-piainana lava : mihoatra 140

andro.

Narafitra manaraka ny filaharany tokony

hanaovana azy ireo lahasam-pambolena hita

ato amin’ity boky ity. Voamarika amin’ny

alalan’ny efamira miloko (manga, mena na

maitso) milahatra mitsivalana ny vanim-

potoana tsara hanaovana ny lahasam-

pambolena tsirairay:

• Voamarika efamira manga ny vanim-

potoana tsara anatanterahana ny lahasa.

• Voamarika efamira mena ny vanim-

potoana farany tsara hanaovana ny lahasa.

• Voamarika efamira maitso ny vanim-

potoana tokony hanatanterahina lahasa iray

raha ilaina.

• .

Ao amin’ny tetiandro dia mizara hafoloana (folo Ao amin’ny tetiandro dia

mizara hafoloana (folo andro) telo ny volana. Aoka hajaina tsara ny

vanim-potoana voatoandro hanaovana ny lahasam-pambolena tsirairay,

izany hoe ny vanim-potoana tsara indrindra hanatanterahana ny lahasa, ny

elanelam-potoana manasaraka ny lahasa roa mifanesy, ny filaharan’ny

lahasa ary ny isany.

Mitovy ny faharetan’ny vanim-potoana ho an’ny lahasa rehetra (izany hoe

mitovy ny isan’ny efamira miloko) afa-tsy ho an’ny fanomanana ny

nofon-tany sy ny fitondrana zezika, ny fiavana sy fievoevoana ary ny

famendrahana fanafody. Ny fitondrana zezika, ny fiavana miaraka

amin’ny fievoevoana ary ny famendrahana fanafody dia afaka atao

(mihoatra ny indray mandeha) mandrika ny fotoana mety amin’izany

rehefa ilaina.

Raha toa misy andalana roa na maromaro ka mifanitsy ny efamira miloko

(hafoloana), dia midika izany fa miaraka atao na mifanesy ny

fanatanterahana ireo lahasam-pambolena ireo (ohatra : fiavàna arahana

fitondrana zezika).

Araka izany, raha hafoloana maromaro ao anatin’ny vanim-potoana voatondro no anatanterahana ny lahasam-pambolena (ohatra: efamira 4, izany hoe

40 andro) dia toy izao no famaky azy :

 Amin’ny andalana ‘’fambolena’’, raha amin’ny daty mifanandrify amin’ny efamira miloko voalohany no atao ny famafazana, dia tokony amin’ny

daty mifanandrify amin’ny efamira miloko voalohany ihany koa no hanaovana ny fanotofana sy ny fihadiana.

 Raha atao mandritra ny daty mifanandrify amin’ny efamira voamarika X ny fambolena (izany hoe efamira miloko faha-2 eo amin’ny andalana misy

ny fambolena), dia tanterahina mandritra ny daty mifanandrify amin’ny efamira voamarika X (izany hoe efamira miloko faha-2 ho an’ny

isan’andalana) ny fanotofana sy ny fihadiana.

 Raha atao mandritra ny efamira miloko mena ny fambolena, dia tanterahina mandritra ny efamira mena ihany koa ny lahasa hafa

OHATRA

Andeha ho raisintsika ohatra io tetiandro ambony io ho an’ny culture vary an-drano manana tsingerim-piainana antonony. Manan-tsafidy isika eto

ny hamboly eo anelanelan’ny 01 Desambra sy 10 Janoary.

Raha eo anelanelan’ny 11 sy 20 Desambra no atao ny famafazana (efamira voamarika X), dia tokony tanterahina mialoha io vanim-potoana io ny

fikarakarana ny tany sy ny fitondrana zezika voalohany. Ny fanetsana sy ny fitondrana zezika faharoa dia eo anelanelan’ny 01 hatramin’ny 10 Janoary. Ny

fiavàna kosa dia atao eo anelanelan’ny 21 hatramin’ny 31 Janoary miaraka amin’ny fitondrana zezika fahatelo, sy torak’izay. Ny fitondrana fanafody indray

afaka atao mialohan’ny fiàvana faharoa, na mialohan’ny fahamasahan’ny vary, raha misy ilaina azy. Ary ny fijinjana araka izany dia atao ny 21-30 Aprily.

ALAOTRA MANGORO

ALAOTRA MANGORO

• MiASA
DGA : Monsieur RAKOTONDRANAIVO Tolojanahary Lovaniaina

Mailaka : dga.miasa@gmail.com
DAPV: Madame RAJAONARY Hanta Haritiana

Mailaka : hanta.dapv.miasa@gmail.com
DVFAR : RAKOTOARISON Hoby Andrianjatovo

Mailaka : iubianja@gmail,com
• FOFIFA : 

DG : Pr LEONG POCK TSY Jean Michel
Mailaka : iharana_jm@yahoo.fr

DS : Dr RAVELOMANANTSOA Santatra
Mailaka : santatra.ds.fofifa@gmail.com

• MTM/DGM
DG : RANDRIAMAROLAZA Luc Yannick Andreas
Mailaka : luc.randriamarolaza@yahoo.fr

DRDH : RAKOTOMAVO Zo Andrianina Patrick : 
Mailaka : yandrianina@yahoo.fr

